

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

फेक्ट-नेपाल र त्रिविबीच के कस्तो सम्झौता भयो ?

फेक्ट-नेपाल जनस्वास्थ्य सरोकार ट्रस्ट र त्रिभुवन विश्वविद्यालयबीच मंसिर १० गते एक सम्झौता गरिएको थियो ।

फेक्टको तर्फबाट संस्थापक कार्यकारी निर्देशक डा. भरतकुमार प्रधान र त्रिभुवन विश्वविद्यालयतर्फबाट उपकुलपति प्रा.डा. हिराबहादुर महर्जनले १५ बुँदे सम्झौतामा

हस्ताक्षर गरेका थिए ।

हालसालै मात्र फेक्टले कीर्तिपुर नगरपालिकासँग पनि सम्झौता गरेको थियो । सम्झौताको पूर्ण पाठ सहिदले १८ गते प्रकाशित गरेको थियो ।

फेक्ट र त्रिविबीच के कस्तो सम्झौता भएको थियो सर्वसाधारणको जानकारीका लागि प्रकाशित छ पृष्ठ ५ मा हेर्नुहोला ।

तर्ष १२, अंक २४, पृष्ठ- ६ ने.सं. ११३५ गुंला गा. त्रयोदशी, ति. सं. २०७२ भाद्र २५ गते शुक्रबार SEP. 2015 मूल्य रु. ५।-

एमसीपीएमको नतिजा सार्वजनिक कीर्तिपुर नपा ३१ औं स्थानमा, १० प्रतिशत रकम कटौती हुने

स्थानीय निकायको न्यूनतम शर्त तथा कार्यसम्पादन मूल्याङ्कन (एमसीपीएम) मा कीर्तिपुर नपाको नतिजा खस्केको छ ।

कार्य सम्पादन मूल्याङ्कनको आधारमा स्थानीय विकास मन्त्रालय वित्तीय विभागको परीक्षणमा आ.व. २०७०/०७१ मा कीर्तिपुर नपा ५८ औं नपामध्ये ३१ औं स्थानमा परेको छ । कीर्तिपुर नगरपालिकाले कार्य सम्पादनको क्रममा स्थानीय शासनमा १६ वित्तीय स्रोत परिचालन तथा व्यवस्थापनमा १५, संगठन तथा जनशक्ति विकासमा ५ र शहरी आधारभूत स्रोत व्यवस्थापनमा १३ अंक गरी ६७ अंक प्राप्त गरेका छन् ।

कार्य सम्पादनमा सफल भएपनि श्रेणीमा ३१ औं स्थान परेकोले १० प्रतिशत रकम



कटौती हुने स्थानीय विकास मन्त्रालयले जनाएको छ ।

कार्य सम्पादनको नतिजा अनुसार धनकुटा नपा ९१ अंक प्राप्त गरी उत्कृष्ट भएका छन् त्यसैगरी बुटवल नपा ९१ अंक सहित दोस्रो र घोराही नपा ८९ अंक र इटहरी नपा ८८

अंक सहित तेस्रो र चौथो भएका छन् । उत्कृष्टमा पर्न सफल ४ वटा नपाले अनुदान रकममा २० प्रतिशत थप प्राप्त गर्नेछन् । त्यसैगरी १२ वटा नपाले १५ प्रतिशत र ११ वटा नपाले १० प्रतिशत थप पाउने छन् भने १० वटा नपा १० प्रतिशत र ७ वटा नपाले १५

प्रतिशत र ९ वटा नपाले २० प्रतिशत अनुदान रकम कटौती हुनेछ । सिराहा नगरपालिका २१ अंकका साथ सबैभन्दा पुछारमा परेका छन् ।

उपत्यकामा १५ औं स्थानमा काठमाडौं महानगर छन् जसले ७४ अंक प्राप्त गरेका छन् भने अनुदान रकममा १५ प्रतिशत थप पाउनेछन् ।

ललितपुर उपमहानगरपालिका ५३ अंक सहित ५० औं स्थानमा छन् भने २० प्रतिशत रकम कटौती हुनेछन् ।

भक्तपुर नगरपालिका ७० अंक प्राप्त गरी २५ औं स्थानमा र अनुदानमा १० प्रतिशत थप रकम प्राप्त गर्नेछन् र मध्यपुर नगरपालिका ६९ अंकसहित २७ औं स्थानमा रही १० प्रतिशत अनुदान रकम थप पाउने भएका छन् ।

ट्याङ्गलाफाँटमा कीर्ति मिनी मार्केट



कीर्तिपुर नगरपालिका वडा नं. ३ ट्याङ्गलाफाँटमा कीर्तिपुरकै पहिलो मिनी मार्केट कीर्ति मिनी मार्केट भोलि २६ गते शनिबारबाट शुभारम्भ हुने भएको छ ।

स्वच्छ वातावरण खुल्ला पार्क सहित २२ वटा पसलबाट घरायसी दैनिक उपभोग्य सामाग्रीहरू उपलब्ध हुनेछ ।

कीर्तिपुरमा सुविधा सम्पन्न बस

कीर्तिपुर यातायात सेवा कम्पनीले कीर्तिपुरका यात्रुहरूलाई थप सेवा दिन सुविधा सम्पन्न सिप्रदी ट्रेडिङ्का १० वटा बस खरिद पुरा गरेका छन् ।

कम्पनीले शनिबार एक कार्यक्रम गरी थप बस खरिद गर को अवसरमा सिप्रदी कम्पनीले यातायात कम्पनीलाई एउटा टिभी हस्तान्तरण गरेको हो ।

कार्यक्रममा बस बिक्रेता सिप्रदी कम्पनीका अधिकृत सरद

न्यौपानेले, काठमाडौं सुविधायुक्त यस वटा गाडिले सेवा दिने क्रममा कीर्तिपुर यातायात कम्पनीबाट सुरुवात गर्न पाएकोमा खुशी व्यक्त गर्नुभयो ।

कार्यक्रममा कम्पनीका अध्यक्ष सिद्धिकुमार मानन्धरले थप नयाँ बसमा टिभी र वाईफाई सुविधा रहेको जानकारी दिनुभयो ।

कार्यक्रममा सल्लाहकार रमेश महर्जन, सिप्रदीका दिनेश केसी, महेश्वर महर्जन लगायतले बोल्नुभएको थियो ।

तराईमा आगो बल्नुमा भारतीय एजेन्टहरू दोषी

काठमाडौं । 'नेपाल मजदुर किसान पार्टीले विदेशीको पैसा लिँदै, भ्रष्टाचार गर्दै र गुण्डाहरू पनि पाल्दै, त्यसैले सानो भएको हो । तर विदेशीको पैसा लिएर मोटाएका पार्टीहरू अहिले देश र जनतामाथि घात गर्दैछन् ।'

उक्त विचार नेपाल मजदुर किसान पार्टीका अध्यक्ष नारायणमान बिजुक्छे (रोहित) ले काठमाडौं कीर्तिपुरमा शनिबार आयोजित 'गुप्त दस्तावेजहरू' पुस्तकमाथिको परिचर्चा कार्यक्रममा बताउनुभएको हो ।

उहाँले सोभियत कम्युनिष्ट पार्टीजस्तो ठूलो र व्यवस्थित पार्टीमा पनि जर्मन नाजीवादी तथा साम्राज्यवादी देशका



दलालहरू केन्द्रीय समिति र सरकारमा समेत गएर सोभियत संघलाई टक्रा-टक्रा पारेको चर्चा गर्दै नेपालका शासक दलहरूमा

भारतीय एजेन्टहरू प्रशस्त रहेको र तराईमा हिंसात्मक आगो बल्नुमा तिनीहरू दोषी रहेको स्पष्ट पार्नुभयो ।

उहाँले भन्नुभयो, 'सोभियत समाजवाद पतन गराउने प्रमुख व्यक्ति गोर्वाचोभले आफ्नो जीवनको मुख्य उद्देश्य नै सोभियत कम्युनिष्ट पार्टी र सोभियत समाजवाद समाप्त पार्ने रहेको एक पत्रकारलाई जवाफ दिएका थिए ।'

शत्रुले प्रशंसा गर्दा सचेत हुनुपर्ने उल्लेख गर्दै अध्यक्ष बिजुक्छेले भन्नुभयो, 'मोदीले नेपालमा आएर बढ्द नेपालमा जन्मेका हुन् भनेर प्रशंसा त गरे, तर त्यसैसँगै नेपालको पश्चिमी भूमि लिम्पियाधुरा र लिपुलेक कब्जा गरे ।' मधेसवादी दलहरूको

क्रमशः पृष्ठ ५ मा

“द नेवारस्” पुस्तक विमोचित



समाचार पृष्ठ ६ मा

हार्दिक बधाई

युवा जागृति संस्थाले २०७२।०५।१९ गते शनिबार विभिन्न विद्यामा विद्यालय स्तरीय प्रतियोगिता आयोजना गरेकोमा राराहिल मेमोरियल स्कूलबाट निबन्ध लेखनमा प्रतीक सुवेदी प्रथम, कथा लेखनमा आदित्य आर्चाय प्रथम, सजनी खत्री द्वितीय र वक्तृत्वकलामा विनिता महर्जनले द्वितीय स्थान हासिल गरेका हुनाले सम्पूर्ण विद्यार्थीहरूलाई हार्दिक बधाई तथा उत्तरोत्तर प्रगतिको कामना गर्दछौं ।



RARAHIL
MEMORIAL SCHOOL
राराहिल मेमोरियल स्कूल

राराहिल स्कूल
परिवार



शहीद स्मारक कलेज

कीर्तिपुर, काठमाडौं
सम्पर्क नं.: ४३३०२७९/४३३३९३७

कोटेशन आह्वान

यस कलेजमा BCA संचालनको लागि कम्प्युटर लगायत उपकरणहरू आवश्यक परेकोले इच्छुक र योग्य फर्महरूबाट दरमाउ सहितको कोटेशन आह्वान गरिन्छ ।

अन्तिम म्यादः २०७२ असोज १ गतेभित्र प्राप्त भई सक्नु पर्नेछ ।

(# नोटः कोटेशन सम्बन्धी निर्णय गर्ने अधिकार कलेजसँग रहनेछ ।)

थप जानकारीको लागि कलेजमा सम्पर्क गर्नुहोला

ऐतिहासिक जनअन्दोलन २०८६ चैत २० गते शहादत अमर सहिद

लनबाहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक २४, २०७२ भाद्र २५ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

संविधान सभा प्रक्रिया किन छाड्ने

संविधानसभाबाट संविधान बनाउन आ-आफ्नो घोषणा पत्र अनुसार चुनावी कानूनी संघर्षमा होमिएका थिए । चुनावको परिणामले दलका प्रतिनिधिलाई संविधानसभामा पुऱ्याउने जुन निर्णय जनताको मतबाट भयो । जनताको मत जाहेर गर्ने क्रममा चार शासक दलको आफ्नो शक्ति बहुमतको अहंकारले देशमा आगो बाल्ने काम भैरहेको छ ।

जायज होस् या नाजायज चार दलको अदुरदर्शी र अकर्मन्यताले गर्दा र आफ्नो बुद्धि विवेक गुमेपछि राष्ट्रिय राजनीतिक निर्णय फेरबदल भयो । फेरबदलकै कारण धमिलो पानीमा माछा मार्ने वातावरण बनायो । धमिलो पानीमा माछा मार्ने षड्यन्त्रको विरोधमा संविधानसभा प्रक्रियाबाट बाहिर आएर गर्नु हुँदैन । विरोध गर्ने दल र सभासद संविधानसभाबाट संविधान बनाउने प्रक्रियाबाट अलग भएपछि चार दलको हालिमुहाली हुने नै भयो । तिनीहरूलाई नै बल पुग्ने स्वतः भयो ।

त्यसैले संविधानसभाको प्रक्रियाबाट बाहिर रहेर होइन भित्र बसेर संविधानका बुँदाहरूलाई परिवर्तन, संशोधन गर्न दवाव सृजना गर्नु पर्दछ ।

देश र जनताको हितमा संविधान निर्माणमा जनतासँग जसरी मत मागेर संविधानसभामा पुगे अब त्यसको कार्यान्वयनको लागि भित्र बसेर संघर्ष गर्नु पर्दछ ।

जनविरोधी संविधान लेख्न खोज्ने दलहरूलाई चयनसँग राज गर्न दिने होइन निद्रा हराम गरी दिनुपर्दछ ।

संविधानको संघीय सीमाङ्कनको विरोधमा तराई आन्दोलन र सम्भावित वैदेशिक हस्तक्षेप

विवेक

संविधानको विधेयकमाथि संशोधन हालने समय भदौ १९ गते समाप्त भएसँगै संविधानमा नयाँ विषय प्रवेशका सबै बाटाहरू बन्द भए । विधेयकमा धेरै दल र सभासदहरूले दलगत, समूहगत र व्यक्तिगत संशोधनहरू हाले । कानुनी प्रक्रियाअनुसार संशोधनहरूको निर्णय गर्न अब केही समय लाग्नेछ । बीचमा कुनै बाधा व्यवधान आएन भने चार शासक दलहरूको सभा दस्तावेजको रूपमा नेपाली जनताले संविधान पाउनेछन् ।

संविधानसभामा रहेका केही दलहरू संविधान निर्माण प्रक्रियाबाट बाहिर गएका छन् । नेपाल सद्भावना पार्टी संविधानसभा छोडेर आन्दोलनमै सक्रिय छ भने तमलोपा, फोरमलगायतका दलहरू प्रक्रिया बाहिर बसेर तराई आन्दोलनको नेतृत्व गर्दैछन् । विजय गच्छदारको नेतृत्वमा नयाँ मोर्चा गठन गरी संशोधनको म्याद नबढाए मोर्चाले संविधानसभा छोड्नेसम्मको निर्णय गरिसकेको छ । संविधान निर्माणको अन्तिम चरणमा पुग्दा तराई पुरै अस्तव्यस्त छ । तीन सातादेखिको बन्द, हडतालले जनजीवन थप कष्टकर बन्दै गएको छ । त्यसमा सुधार आउने कुनै लक्षण देखिएको छैन ।

सबै राजनैतिक दलहरू, विभिन्न वर्ग, जाति, धर्म, लिङ्ग र क्षेत्रका जनसमुदायहरूले संविधानमार्फत आ-आफ्नो हक अधिकारको सुनिश्चितता खोज्नु स्वाभाविक हो । नेपाली जनताको भन्दा विदेशीहरूको स्वार्थको कारण संविधान निर्माण थप जटिल बन्दै गएको यथार्थ सचेत नेपालीले बुझ्दैछन् । नेपालको संविधानमार्फत छिमेकी मुलुक भारतले पनि आफ्नो हित खोजिरहेको छ ।

१५ अगस्त, १९४७ मा भारत स्वतन्त्र भएदेखि नै नेपाललाई आफ्नो संरक्षित राज्य बनाउने भारतीय शासक वर्गको प्रयास जारी छ । वि.सं. २००७ सालको परिवर्तनपछि राजा त्रिभुवनको स्वकीय सचिवको रूपमा भारतीय अधिकारी गोविन्द नारायणलाई पठाएर नेपालको राजनीतिमा हस्तक्षेप गर्न थालेको हो । करिब दुई सय वर्षसम्म ब्रितिस साम्राज्यवादको उपनिवेशबाट भारत मुक्त भयो । तर त्यहाँको नयाँ शासक वर्गले पनि

ब्रितिसकालीन साम्राज्यवादी सोचलाई निरन्तरता दिइरह्यो । ६ दशकसम्म नेपाली जनताले भारतीय विस्तारवादको अन्याय, थिचोमिचो सबै अनुभव गर्दै आए । नेपाली जनता भारतीय विस्तारवादको 'ठूलो दाइ'को व्यवहारको विरोधमा संघर्ष गर्दैछन् । नेपाली जनताको भारतीय विस्तारवाद विरोधी भावना समाप्त पार्न नरेन्द्र मोदीको नेतृत्वमा सरकार गठन भएपछि मोदीले नेपाल भ्रमण गरेर २०७१ साल साउन १८ गते उनले नेपालको व्यवस्थापिका-संसदमा सम्बोधन गरे । उनले भने- 'नेपाल सार्वभौम राष्ट्र हो । गौतम बुद्ध नेपालमा जन्मेको हो ।' नेपालका शासक दलहरू नेका, एमाले र एमाओवादीका नेताहरू खुसीले गदगद भए । मोदीको हरेक वाक्यमा ती नेताहरूले ताली पिट्ने, टेबुल ठोके, मानौं भारतको होइन नेपालको प्रधानमन्त्रीले संसदमा सम्बोधन गर्दैछन् ।

भारतीय शासक वर्गको व्यवहारले एउटा पुरानो कथाको याद दिलायो । तलाउको माछा खान पल्केको बुढो बकुला एक दिन एउटा खुट्टा उचालेर आँखा चिम्म गरेर बसिरह्यो । तलाउमा रहेका माछा, भ्यागुतो, गँगटोलगायतका जलचरहरू बकुलाको त्यो स्थिति देखेर चकित भए । तिनीहरूले बकुलासँग त्यसरी बस्नाको कारण सोधे । बकुलाले आँसु झर्दै माछा, भ्यागुतो जस्ता जलचरहरूको ज्यानको मायाले त्यसरी बसेको बयान दिएर भने- 'एकजना ज्योतिषले १२ वर्षसम्म पानी पर्दैन, तलाउ सुक्छ र सबै जलचर मर्नेछन् भनेर भविष्यवाणी गर्‍यो । अब सबै मर्ने भए त्यसैले मलाई चिन्ता लाग्यो ।' बकुलासँग सबैले एकस्वरले सोधे- 'हामी बाँच्ने अर्को विकल्प छैन ?' बकुला आफ्नो षड्यन्त्रमा फसेकोमा दंग पर्दै भन्यो- 'किन नहुनु र केही टाढा अर्को ठूलो ताल छ । त्यहा २० र ३० वर्ष पानी नपरे पनि पानी सुक्दैन ।' त्यो सुनेर सबैले अर्को ठूलो तालमा सारेर जीवन रक्षा गर्न याचना गर्न थाले । बकुलाले एक एक गर्दै माछालाई टिपेर नजिकैको रुखमाथि बसेर दिनहुँ भोजन गर्न थाल्यो ।

मोदीको भाषणबाट प्रभावित हाम्रा शासक दलका नेताहरू भारतले लिपुलेक अतिक्रमण गरेको चालै पाएनन् । लिपुलेक नेपालको हो र सबै प्रमाणहरूबाट नेपालकै भूमि प्रमाणित हुन्छ । तर भारतका नेपाल विज्ञ एस.डी. मुनीले लिपुलेकबारे नेपालसँग सोध्न आवश्यक नभएको अभिव्यक्ति दिएर आफ्नो विस्तारवादी चरित्र प्रदर्शन गरे । चलाख बकुलाले तलाउको माछा एक-एक गरेर खाएभैं मोदी सरकारले पनि नेपालको भूमि अतिक्रमणलाई निरन्तरता दिई नै रह्यो । गण्डकी, कोसी र महाकालीमात्रै होइन कर्णाली पनि भारतले आफ्नो कब्जामा लिइसकेको छ । लक्ष्मणपुर बाँध, रसियावाल खर्दलो टनलगायतका बाँधहरू निर्माण गरेर हरेक वर्ष लाखौं नेपाली जनता विस्थापित हुनुपर्ने स्थिति भारतले नै उत्पन्न गर्‍यो । भारत संविधानसभामार्फत 'ठूलै माछा' समात्न चाहन्छ । संविधानमा 'आमा वा बुबा' को नाउँबाट वंशजको नागरिकताको व्यवस्था गर्न उसले चार शासक दलहरूलाई सहमत गरायो । त्यो प्रावधान नेपालीको भन्दा भारतकै लागि हितकारी भएको स्पष्ट छ । भारतीय गृहमन्त्री राजनाथ सिंहले हालै भने- 'नेपालमा रहेका एक करोड भारतीय जनताको माग पूरा गर्नुपर्छ ।' भारतीय दूतावासले खण्डन प्रकाशित गरे पनि सिंह स्वयंले भने त्यसको खण्डन गरेका छैनन् ।

नेपाल मजदुर किसान पार्टीले संविधान निर्माण हुँदाका बखत नेपालको क्षेत्रफल १,४७,१८१ वर्ग कि.मि. भनी नयाा संविधानमा उल्लेख गर्न बारम्बार आवाज उठायो । त्यसको कुनै सुनुवाइ भएन । पार्टीका सभासदहरूले त्यसबारे संशोधन पेश गरेका छन् । शासक दलहरू 'यो संविधान प्रारम्भ हुँदाको क्षेत्र र यो संविधान प्रारम्भ भएपछि प्राप्त हुने क्षेत्र' भनी नेपालको वास्तविक क्षेत्रफल उल्लेख नै गर्न चाहन्थे । नयाँ संविधान घोषणा गरेर भारतले ७१ ठाउँमा ६० हजार हेक्टरभन्दा बढी जग्गा अतिक्रमण गरेकोलाई वैधानिकता दिँदैछ । यसले नेपाललाई भोलि अन्तर्राष्ट्रिय अदालतमा जान समेत बाधा पुऱ्याउनेछ । भारत छिमेकी देश भएर पनि असल छिमेकी बन्न सकेको छैन । तराईमा 'मधेस स्वायत्त' प्रदेशको मागलाई लिएर भइरहेको आन्दोलनमा भारतले पेट्रोल छर्ने काम गर्दैछ । रक्सौलमा

वीरगञ्जस्थित महावाणिज्य दूतावासका प्रतिनिधि र आन्दोलनकारी दलहरूबीच 'काठमाडौंमा मालबाहक गाडी नपठाउने सहमति' भएको चर्चा छ । ठीक त्यही बेला वीरगञ्जमा मधेसी मोर्चाले आयोजना गरेको आमसभामा सद्भावना पार्टीका नेता लक्ष्मणलाल कर्णले 'काठमाडौंको दानापानी बन्द नगरेसम्म सरकार भुक्दैन' भनेर उत्तेजनात्मक भाषण दिए । त्यस कार्यक्रमका सभापतित्व नेकाका नेताले गरेको थियो भने एमाओवादी, मधेसी दलका नेताहरू वक्ताको रूपमा सहभागी थिए । मधेसीहरूमात्र होइनन् मधेसको मामिलामा नेका, एमाले र एमाओवादीका सबै स्थानीय नेता तथा सभासदहरू एक छन् ।

आन्दोलनरत दलहरूले भारतीय नेताहरूलाई आन्दोलनमा समर्थन र सहयोगको लागि औपचारिक रूपमै ज्ञापनपत्र बुझाएका छन् । त्यो हाम्रो देशको आन्तरिक मामिलामाथि हस्तक्षेपको लागि खुला आमन्त्रण हो । यसले वैदेशिक हस्तक्षेपको सम्भावना अझ बढेको छ । माओवादी आन्दोलनमा सहयोगको लागि भारतसँग सहयोग मागेको र १२ बुँदा गरेर सहयोग गरेको परिणाम अहिले नेपाली जनताले भोग्दैछन् ।

मधेसमा मात्रै होइन, भारतमा पनि मधेसीको समर्थनमा जुलुस र सभाहरू हुन थालेका छन् । भाद्र १९ गते वैरगनियामा तराई आन्दोलनको समर्थनमा जुलुस र सभा भयो । सभामा प्रान्तीय नेताहरूले आन्दोलनको समर्थनमा बोले । स्थितिलाई ध्यानमा राखेर समयमै उचित निकासको लागि पहल भएन भने त्यसले अकल्पनीय स्थिति ल्याउन सक्छ । चार शासक दलहरूले सत्ता केन्द्रित भएर होइन देश केन्द्रित भएर सोच्न ढिलो गर्न हुँदैन । चार राजनैतिक दलहरूसँग बल भए पनि तिनीहरू विचारका ठेकेदार होइनन् । देशको संकटबारे संविधानसभामा प्रतिनिधित्व गर्ने दलहरूबीच छलफल गर्नु आवश्यक छ । जस्तोसुकै जटिल समस्या पनि छलफलबाट टुङ्ग्याउन सकिन्छ । संविधान निर्माणको बाटो खोल्ने हो भने सरकार र सभामुखले सर्वदलीय बैठक बोलाउन पहल गर्न आवश्यक छ ।

२०७२।१।२१

धर्म: राज्य स्थापनाको लागि धर्म

◆ पूर्णमान महर्जन

धर्म जिउने कला हो । यसले आफू र अरुलाई सुखपूर्वक जिउने कला सिकाउँदछ । मानिसलाई मानिस बनाउँछ र मानिससरी व्यवहार गर्न सिकाउँदछ । यसले आफ्नो र अरुको भलो गर्दछ, अप्रसन्नलाई प्रसन्न र प्रसन्नलाई अधिक प्रसन्नबनाउँदछ अनि यसले दुःख र बिकारबाट मुक्त हुन सिकाउँदछ ।

धेरैजसो धर्मले ३ वटा धर्म राज्यको बारेमा उल्लेख गरेको पाइन्छ । ती धर्म राज्यहरू हुन् - स्वर्गको राज्य, पृथ्वीको राज्य र नरकको राज्य । भनिन्छ कि स्वर्गको राज्य भन्नाले त्यो हो जहाँ ईश्वरको शासन हुन्छ । ईश्वरको शासन रहने हुनाले मानिस स्वर्गमा पुग्दा जीवनका जतिपनि भोग विलासका साधनहरू छन्, ती सबै उसलाई त्यहाँ प्राप्त हुन्छ । त्यसैले सबैले मृत्युपछि आशा राख्ने राज्य स्वर्ग राज्य हो । पृथ्वीको राज्यमा भैं भगडा हुन्छ भने नरकमा दुष्टको एकाधिकार भएको मानिन्छ । भनिन्छ कि नरकवासीहरूको अंग-प्रत्यङ्गहरू आगोमा जलिरहे जस्तै कालो निलो हुन्छन्, जो भोक प्यासलगायत असह्य दुःख कष्टले छटपटिरहेका हुन्छन् र साथै जहाँ चारैतिर भयङ्कर पीडाका शब्दहरू मन्त्र गुञ्जिरहेका हुन्छन् ।

भगवान बुद्धको शिक्षा अनुसार मानिसको जीवनको उद्देश्य कुनै काल्पनिक स्वर्ग प्राप्तिको निमित्त होइन । उहाँको भनाइ थियो, धर्म राज्य यस पृथ्वीमा नै छ, जसलाई धर्मपथमा अग्रसर भएर प्राप्त गर्न सकिन्छ । शील सदाचरण धर्म राज्य स्थापनाको धर्मपथ हो । तथागत शास्ताले शील सदाचरणलाई धर्मको आधार भन्नुभएको छ । किनभने तिनीहरू जीवन विधि हुन्, जसले मानिसलाई सदाचरी बनाउँदछ अनि जसले मानिसलाई होसियारपूर्वक कार्य गरी जीवनयापन गर्न सिकाउँदछ । बेहोसी भई मानिसले मानिसप्रति गरिने अनुचित व्यवहारको परिणति नै दुःख हो । यस दुःखको विनाश केवल धर्मले मात्र गर्न सक्दछ ।

धर्मको आधारविना धर्म राज्यको स्थापना संभव छैन । शरीरमा शीर (टाउको) भएन भने शरीरको अस्तित्व लोप भएजस्तै विनाशील गुण धर्मको सत्ता नै लोप हुन्छ । कुशल कर्म/धर्मलाई धारण नगरी अनुशासन, नियम र संयमलाई नरही समाज कहिल्यै पनि ऊँभो लाग्दैन । अकुशल कर्म गर्ने गराउने कार्यमा लाज, सरम, भय र त्रासमा रही शीलरूपी भन्याङ्ग चढ्ने गरेमा धर्म राज्य स्थापनामा टेवा पुग्दछ । पञ्चशील र अष्टशील गृहस्थीहरूले पालना

गर्नुपर्ने शीलरूपी भन्याङ्गहरू हुन् । पञ्चशील भन्नाले

१. प्राणी हिंसा नगर्नु,
२. चोरी नगर्नु/अर्काको वस्तु आफ्नो नबनाउनु,
३. व्यभिचार (अनैतिक कार्य) नगर्नु,
४. झूटो नबोल्नु र
५. नशालु चीज ग्रहण नगर्नु बुझिन्छ ।

आर्य अष्टाङ्गिक मार्ग अन्तर्गत सम्यक् वचन, सम्यक् कर्मान्त र सम्यक् आजीविका पनि शील हो । झूटो नबोल्नु, चुकली नगर्नु, कडा वचन प्रयोग नगर्नु, नचाहिँदो गफ नगर्नु सम्यक् वचन हो । सुभाषित वचन बोल्नु मंगल हो भनी मंगल सुत्रमा उल्लेख गरिएको छ । जीव हिंसा नगर्ने, चोरी नगर्ने, व्यभिचार नगर्ने अर्थात् अकुशल कर्मबाट टाढिएर निस्वार्थी र परार्थी हुनु सम्यक् कर्मान्त हो । जिविकोपार्जनका लागि मंस, विष, प्राणी, मानिस (देहव्यापार), शस्त्रको व्यापार, शोषण, दमन, भ्रष्टाचार, अत्याचार नगर्नु सम्यक् आजीविका हो ।

स्वच्छ नौलो विचारको उत्पत्ति शील सदाचारणबाट मात्र संभव हुन्छ । आचार विचार परिशुद्ध पार्न अनि कलुषित भाव हटाउन शील आवश्यक छ । शील त्यो हो जुन नाश भयो भने न

प्रव्रजित भाव रहन्छ न गृहस्थ भाव । विनाशील समाजमा एक अर्काबीच द्वेष र कलहको सृजना हुन्छ । त्यसैले भिक्षु नागसेनको अनुसार 'धर्तीजस्ता शील मानिसको आधार हो, कल्याण र समृद्धिको मूल जरा हो, सबै बुद्धहरूको शासन (धर्म) को मुख हो, मोक्ष (मुक्ति) को लागि उत्तम मार्ग हो ।' धम्मपदमा भनिएको छ - गंगा, जमुना, सरस्वती, अचिरवती (राप्ती), नारायणी र महानदीले जुन मललाई धोएर सफा पार्न सक्दैन, प्राणीहरूको त्यो मल यस शीलको जलद्वारा धोएर सफा हुन्छ ।

मानिसले दुई प्रकारबाट सृजित दुःख भोग्ने गर्दछ । एउटा प्राकृतिक कारणबाट र अर्को मानविय कारणबाट हुने दुःख । प्रायः मानिसले भोग्ने दुःख भनेको मानविय कारणबाट हुने दुःख हो । शील सदाचारणको पालन नहुनु नै दुःखको कारण हो । भौतिक भन्दापनि आध्यात्मिक दरिद्रताको कारणले एकले अर्काको दुःख दिने गरेको पाइन्छ । चोरी, हत्या, मिथ्यादृष्टि, असत्य वचन, चुकली, कटुवचन, व्यर्थ गफ, अतिलोभ, दुराचारा, श्रद्धाको अभाव आदि मानसिक दरिद्रताको कारणबाट उत्पत्ति हुने गर्दछन् । दरिद्रता नै दुराचरणको जड हो । मुलुक हाँक्ने नेताहरूदेखि प्रत्येक नागरिकले

शील सदाचरणले आत्मसात् गर्ने हो भने एकले अर्कोलाई गर्ने अनुचित व्यवहारले स्थान पाउँदैन । शील सदाचरणलाई सबैले जीवनको अभिन्न अंग मानेमा जीवन जीवन र समाज समाज हुन्छ अनि मानव समाज सभ्य, सुसंस्कृत र सुखी हुन्छ ।

धर्मले मानिसलाई शील सदाचरणमा रहनुपर्दछ भन्ने कुरा सिकाउँदछ । धर्मले जीवन होसियारमा रही यापन गर्नुपर्दछ भन्ने कुरा सम्झाउँदछ । शील सदाचरण र होसियारपूर्वक रहने कार्यले समाजलाई शान्ति प्रदान गर्दछ र जीवन सुखमय बनाउँदछ । सम्राट अशोकले शासन आफ्नो हातमा लिन ९९ जना आफ्ना दाजुभाइहरूको हत्या गरेका थिए, अरु देशलाई आफ्नोमा मिलाउन युद्धमा हजारौं लाखौं मानिसहरूको ज्यान लिएका थिए । तथापि श्रामणेर निग्रोधबाट बुद्धशिक्षा ग्रहण गरेपछि बुद्धशासनमा जीवन समर्पण गरी धार्मिकपूर्वक शासन गरेर मुलुकलाई धर्म राज्य बनाए र धर्माशोक भए । त्यसबेला मुलुकमा कहीं पनि कलह, भैं भगडा र अशान्ति थिएन । त्यसैले अदालतका कर्मचारीहरूको कुनै काम थिएन र कार्यालयको समय निदाएर बिताउने गर्दथ्यो । मानिसलाई शान्ति र सुखमय होस्



भन्ने हेतुले अशोकले आफ्नो वरपरका धेरै मुलुकहरूमा बुद्धशिक्षा प्रचार गरे । गाउँ-गाउँ, नगर-नगर, निगम-निगम र जनपद-जनपदमा भगवान् बुद्ध चारिका गर्नुभई धर्म प्रचार गर्नुको मूल उद्देश्य धर्म राज्य स्थापना गरेर मानिसलाई सुखी बनाउनु र कल्याण गर्नु हो । यस सम्बन्धमा धम्मपद (१८३) मा उल्लेख गरिएको छ -

‘सब्ब पापस्स अकरणं, कुसलस्स उपसम्पदा ।

सच्चित्त परियोदपनं, एवं बुद्धानसासनं ॥’

अर्थात् कुनै पाप नगर्नु, कुशल कर्मको सम्पादन गर्नु, आफ्नो चित्तलाई शुद्ध गर्नु यही बुद्धहरूको शिक्षा हो । धर्मको उपरोक्त ३ वटा मूलभूत मर्मलाई व्यवहारमा अभ्यास गर्ने कर्म भएमा आदर्श र अनुकरणीय समाजसहितको धर्म राज्यको परिकल्पना निश्चय पनि साकार हुन्छ । भवतु सब्ब मंगलम् ।



हार्दिक श्रद्धाञ्जली



यस बाघभैरव बचत तथा ऋण सहकारी संस्था लि. का

शेयरधनी सदस्य, समाजसेवी, शिक्षाप्रेमी

श्री **विद्यानन्द जोशी**को २०७२ भाद्र १२ गते

६७ वर्षको उमेरमा असमायिक निधन भएकोले

उहाँको आत्माको चिरशान्तिको कामना गर्दै

हार्दिक श्रद्धाञ्जली अर्पण गर्दछौं ।

साथै यस दुःखद् घडीमा शोक सन्तप्त परिवारजनले

धैर्य धारण गर्न सकोस् भनी

समवेदना व्यक्त गर्दछौं ।

नवीन नकर्म, अध्यक्ष

बाघभैरव बचत तथा ऋण

सहकारी संस्था लि.

नयाँबजार, कीर्तिपुर



स्व. विद्यानन्द जोशी

जन्म: वि.सं. २००६

स्वर्गारोहण: वि.सं. २०७२/०५/१२



हाम्रो देशको दिगो शान्तिको कामना गर्दै
अब कीर्ति मिनि मार्केट
भदौ २६ गते शनिवार देखि
संचालन हुँदैछ ।



अब कीर्तिपुरमा पहिलोपटक स्वच्छ वातावरण खुल्ला पार्क सहित सम्पूर्ण घरायसि दैनिक उपभोग्य सामाग्रीहरु सहित कीर्तिपुरको टाङ्गलाफाँट स्थित रिबमिङ्गपुल सँगै यही भदौ २६ गते शनिवार देखि कीर्ति मिनि मार्केट संचालन हुँदैछ ।



कीर्ति मिनि मार्केट प्रा. लिं

ट्याङ्गलाफाँट, कीर्तिपुर-३, फोन: ९८५१०९३२४२, ९८४१३०१४८९, ९७५१०३३२५२

“द नेवारस्” को दोस्रो संस्करण विमोचित

मण्डला बुक प्वाइन्टद्वारा प्रकाशित पुस्तक ‘द नेवारस्’ को दोस्रो संस्करण शनिबार कीर्तिपुरस्थित पाँगा पार्टी भेन्यूमा एक समारोहबीच विमोचन गरियो ।

डा. गोपाल सिंह नेपालीद्वारा लिखित सो पुस्तकको पाँगाका ज्येष्ठ नागरिकहरु गोविन्द महर्जन, इन्द्रमान महर्जन, नारायणदास महर्जन र रामकुमार श्रेष्ठको संयुक्त रुपमा विमोचन गरिएको थियो ।

विमोचन कार्यक्रममा प्रा.डा. अभी सुवेदीले पुस्तक पुनःप्रकाशन ऐतिहासिक निरन्तरता हो भन्दै प्रकाशक मण्डला बुक प्वाइन्टका प्रमुख माधवलाल महर्जनले लेखकको अनुशासनमा रही मान्छे चिन्ने र चिनाउने गरेकोमा प्रशंसा गर्नुभयो ।

पृथ्वी नारायण क्याम्पस पोखराका समाजशास्त्र र मानवशास्त्र विभागका डा. रामचन्द्र बरालले पहिलो संस्करण प्रकाशित भएको २८ वर्षपछि पुनःदोस्रो संस्करण गरी ‘द नेवारस्’ को अध्ययनलाई फराकिलो पारेको छ भन्नुभयो । त्यसक्रममा वहाँले लेखक नेपालीसँग विद्यार्थीहरु रमाउँथे र उत्साहजनक अध्ययन गर्ने गर्दथे । सधैं विद्यार्थीको सौधकर्ता तयार गर्न सघाउँथे भन्नुभयो ।

त्रिवि कीर्तिपुरका समाज शास्त्रीय विभागका प्रा.डा. ओम गुरुङ्गले दोस्रो संस्करणसम्म पुग्दा प्रकाशकले रञ्जना लिपीबाट परिमार्जित गरी पुस्तकको सौन्दर्यता थपेको छ भन्नु हुँदै वहाँले पुस्तकमा



नेवार भनेको जात होइन, समुदायको रुपमा लिएको पाएँ भन्नुभयो ।

त्यसैगरी मानविकी तथा समाज विज्ञानका त्रिविका डिन प्रा.डा. चिन्तामणी पोखरेलले पुस्तकले नेवारको ऐतिहासिकता बुझ्न मद्दत गर्दछ भने समाजशास्त्र र मानवशास्त्र अध्ययन गर्नेलाई थप योगदान गर्दछ भन्नुभयो ।

प्रा.डा. राम क्षेत्रीलगायतले गोपाल सिंह नेपालीद्वारा लिखित पुस्तकको समिक्षा गर्नुभएको थियो । वहाँले पुस्तक राजनीतिक रुपले बहुआयामिक रहेको र देशको विद्यमान समयमा जातीयताको पहिचानबारे बहस चलिरेको समयमा यो पुस्तक पुनःप्रकाशनले सान्दर्भिकता बढाएको छ । विश्वविद्यालयको कोर्श बुक मात्र नभई एक नेवार युवाले पढ्नैपर्ने पुस्तकको रुपमा लिएको छ ।

कार्यक्रममा मण्डला बुक प्वाइन्टका प्रमुख माधवलाल महर्जनले पुस्तकको परिचयसँगै सबैलाई स्वागत गर्नुभएको थियो

भने सिद्धार्थ महर्जनले धन्यवाद दिनुभएको थियो ।

जाँड-रक्सी

को कुलत थाहै नदिई छुटाउन

डाड-कम्मरको दुखाई निको पार्ने

घुँडाको दुखाई निको पार्ने

मोटोपना तुरुन्तै घटाउन/बढाउन

चार्ज पोतो, डण्डीफोर चाउरीपना,

गर्भस्थापछिको पेटको तिरा हटाउन

पुरुष यौन अजेजना बढाउन, लिङ्गको

लम्बाई तथा मोटाई बढाउन

स्तन घटाउन तथा बढाउन

कपाल भर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट

कीर्तिपुर, बाहिरीगाउँ

फोन नं. ४३३६७०१, ९८०३५०२२५९

युनाइटेड कप त्याडमिन्टन सम्पन्न

युनाइटेड म्यानपावर लिगको आयोजनामा भएको दोस्रो युनाइटेड कप खला पुरुष व्याडमिन्टन प्रतियोगितामा एकलमा नीर विक्रम देवकोटा र युगलमा अभिषेक गुरुङ्ग र तीर्थ मल्लले हात पारे ।

शनिबार भएको फाइनल खेलमा देवकोटाले राजु महर्जनलाई सोभो सेटमा हराएको थियो । त्यसैगरी एकलतर्फ जीवन आचार्य र सशिन डंगोल तृतीय भएका छन् ।

त्यसैगरी युगलतर्फ गुरुङ्ग र मल्लले दत्त थापा र रितेश श्रेष्ठको जोडीलाई हराएको थियो । तृतीयमा सशिन डंगोल र सुनिल शाक्य र सरोज मालाकार र दिनेश महर्जन भएका थिए । विजयी खेलाडीहरुलाई सभासद् महेन्द्र श्रेष्ठले नगद, ट्रफी, मेडल र प्रमाणपत्र प्रदान गर्नुभएको थियो ।

प्रतियोगितामा एकलमा प्रथम, द्वितीय र तृतीय हुनेलाई



रु.७०००/-, रु.५०००/- र रु.२-२ हजार र युगलमा रु.१६०००/-, रु.९०००/- र रु. ४-४ हजार नगद प्रदान गरेको थियो ।

दोस्रो कीर्तिपुर कप व्याडमिन्टन असोज २ बाट
देवढोका व्याडमिन्टन गुपको आयोजनामा दोस्रो कीर्तिपुर कप व्याडमिन्टन प्रतियोगिता यही असोज २ गतेबाट संचालन हुने भएको छ ।

आयोजकले भाद्र ३० गतेभित्र नाम दर्ताको लागि आह्वान गरेको छ ।

नाम दर्ता गर्न यस वर्ष ती शर्तको व्यवस्था सहित रु.१५००/- बुझाउनुपर्ने र प्रदान गरिने टी-सर्ट लगाएर मात्र खेल खेल्न पाइने आयोजकले भनेको छ । प्रतियोगितामा प्रथम पुरस्कार रु.१००००/- प्रदान गरिनेछ ।

- पूर्णिमा महर्जन, प्रशिक्षार्थी

माइक्रोटेकको सस्तो नमूना घर तयार

माइक्रोटेक एम एण्ड ई प्रा.लि.ले भूकम्प पीडित नेपालीहरुको लागि सस्तो प्रिफेब घरको नमूना तयार पारेको छ ।

कम्पनीको आफ्नै कार्यालय बालवाटार हाताभित्र तीन थरिका घर बनाउने क्रममा पहिलो घरको नमूना तयार गरेको हो ।

पहिलो नमूना घरमा २ वटा बेडरुम र किचेन, बाथरुम सहितको लिभिङ्ग रुम एउटा गरी तीन वटा कोठाको नमूना घर तयार पारेको हो ।

हावा र ध्वनी रहित र आकर्षक फल सिलिङ्गको सो नमूना घर कोही पनि भूकम्प पीडितले अवलोकन गर्न सकिने कम्पनीका प्रबन्धक दुर्कमान महर्जनले



सहिदलाई बताए ।

माइक्रोटेक कम्पनीले रु.३५००००/- देखि १० लाख

सम्मका ५ प्रकारका सस्तो घर बनाउने उद्देश्य साथ अगाडि बढिरहेका छन् ।

आगामी आ.व. २०७३/०७४ मा सामाजिक सुरक्षा भत्ता

प्राप्त गर्नका लागि दरखास्त दिने सम्बन्धी

कीर्तिपुर नगरपालिका कार्यालयको

सूचना

नेपाल सरकारबाट स्वीकृत सामाजिक सुरक्षा कार्यक्रम सञ्चालन कार्यविधि, २०६९ बमोजिम सामाजिक सुरक्षा भत्ता प्राप्त गर्न सक्ने लक्षित वर्गका नागरिकहरुले आ.व. २०७३/०७४ मा भत्ता प्राप्त गर्नका लागि सम्बन्धित वडा कार्यालयमा २०७२ मार्ग १५ गतेभित्र तपसिल बमोजिम उमेर पुगिसकेका व्यक्तिहरुले २ प्रति पासपोर्ट साइजको फोटो र नेपाली नागरिकता प्रमाणपत्रको प्रतिलिपि सलरन गरी रितपूर्वक दरखास्त दिनुहुन यो सूचना प्रकाशित गरिएको छ ।

हाल सामाजिक सुरक्षा भत्ता पाइरहेका नागरिकहरुले समेत उक्त मितिभित्र दरखास्त दिई आफ्नो नाम नवीकरण गर्नु पर्नेछ । उक्त मितिभित्र दरखास्त दिई दर्ता नवीकरण नगर्नेहरुले २०७३ श्रावण १ गतेदेखि भत्ता प्राप्त गर्न नसक्ने व्यहोरा समेत यसै सूचना मार्फत जानकारी गराइएको छ ।

तपसिल:

- १) ज्येष्ठ नागरिक भत्ताका लागि २०७३ असारमसान्तसम्ममा ७० वर्ष उमेर पूरा भएको हुनुपर्नेछ । (दलित नागरिकहरुका लागि ६० वर्ष उमेर पूरा भएको हुनुपर्नेछ ।)
- २) एकल महिला भत्ताका लागि २०७३ असारमसान्तसम्ममा ६० वर्ष उमेर पूरा भएको हुनुपर्नेछ । विधवा महिलाको हकमा उमेरको हदबन्दी लागू हुने छैन ।
- ३) विधवा महिलाहरुले पतिको मृत्यु दर्ता प्रमाणपत्रको प्रतिलिपी र नाता प्रमाणपत्रका प्रतिलिपी समेत पेश गर्नुपर्नेछ ।
- ४) अविवाहित वा सम्बन्ध विच्छेद भएका एकल महिलाहरुको हकमा सो सँग सम्बन्धित कागजातहरु पेश गर्नुपर्नेछ ।
- ५) पूर्ण अशक्त भत्ताका लागि जन्म दर्ता प्रमाणपत्र वा नागरिकता प्रमाणपत्रको प्रतिलिपि र पूर्ण अपाङ्गता परिचयपत्रको प्रतिलिपि पेश गर्नुपर्नेछ ।
- ६) बाल संरक्षण अनुदानका लागि दलित परिवारका ५ वर्ष मुनिका बालबालिकाहरुको जन्म दर्ता प्र.प.को प्रतिलिपि, बालबालिका र अभिभावकको २/२ प्रति फोटो राख्नु पर्नेछ ।

कीर्तिपुर नगरपालिका, देवढोका, कीर्तिपुर ।

उठाऔं सबैले जोडदार आवाज,

बनाऔं मानव बेचबिखन मुक्त समाज



नेपाल सरकार
सूचना तथा सञ्चार मन्त्रालय
सूचना विभाग

के तपाईं म्यूजिक सम्बन्धि तालिम लिन चाहनुहुन्छ ?

यदि चाहनुहुन्छ भने कीर्तिपुर-१७ नयाँबजार

शब्दिय बाणिज्य बैंकको ठीक अगाडि

ताल तन्त्र आर्ट एण्ड म्यूजिक एक्डेमीमा

सम्पर्क शस्त्री योग्य एवं व्यवसायीक कलाकार बनों

प्रशिक्षण दिने विषयहरु

गायन/हार्मोनियम

गीतार

तबला/मादल/डि-जिम्बे

बाँसुरी

सांखी

श्रवाङ्गलिन

आर्ट

नृत्य

बिशेषताहरु :

- ६ दक्ष एवं अनुभवी गुरुहरुबाट वैज्ञानिक, व्यवहारिक एवं प्रयोगात्मक ज्ञान दिइने ।
- ६ बालबालिकाहरुको लागि विशेष कक्षाहरु सञ्चालन गरिने ।
- ६ संगीत तथा नृत्य प्रशिक्षकहरु उत्पादन गरिने ।
- ६ +२ तथा आस्तको झुलाहावाडबाट आस्त्रिय संगीत तथा नृत्यमा परिक्षा दिने व्यवस्था मिलाइने ।
- ६ छुटाछुटे कक्षा कोठाहरुको व्यवस्था भएको

सम्पर्क फोन नं. ८८५१००७८०५, ८८५१०८५८८६